

(عید الفطر کے پہلے روز کی خبریں)

اللہ تعالیٰ پاکستان کو اندرونی و بیرونی خطرات سے باہر نکالے، عوام کی مشکلات اور پریشانیوں کو دور فرمائے۔ الطاف حسین

پاکستان کے عوام اور پوری امت مسلمہ کو الطاف حسین کی جانب سے عید الفطر کی دلی مبارکباد

لندن۔۔۔ 31 اگست، 2011ء

متحدہ قومی موومنٹ کے قائد جناب الطاف حسین نے پاکستان کے عوام اور تمام امت مسلمہ کو عید الفطر کی دلی مبارکباد پیش کی ہے۔ عید الفطر کے موقع پر اپنے ایک بیان میں جناب الطاف حسین نے دعا کی ہے کہ اللہ تعالیٰ پاکستان کو اندرونی و بیرونی خطرات سے باہر نکالے، عوام کی مشکلات اور پریشانیوں کو دور فرمائے، قوم میں اتحاد و اتفاق پیدا کرے، پوری دنیا میں جہاں جہاں امت مسلمہ پر جو مشکلات، مصیبتیں اور پریشانیاں آئی ہوئی ہیں انہیں دور کرے، مسلم دنیا کے تمام حکمرانوں کو عقل سلیم عطا کرے کہ وہ جغرافیائی و علاقائی فرق کو مٹا کر مسلم امہ کے بھرپور اتحاد کا مظاہرہ کریں اور امت مسلمہ کی مشکلات کے حل کیلئے کوششیں کریں۔ جناب الطاف حسین نے ایم کیو ایم کے تمام شہداء کو زبردست خراج عقیدت پیش کیا، شہداء کے لواحقین سے دلی ہمدردی کا اظہار کیا۔ انہوں نے ایم کیو ایم کی رابطہ کمیٹی، صوبہ سندھ، پنجاب، بلوچستان، خیبر پختونخوا، آزاد کشمیر، گلگت بلتستان اور فٹا کے تمام یونٹوں، سیکٹروں، زونوں اور اضلاع کے کارکنوں، ذمہ داروں، ماؤں، بہنوں، ایم کیو ایم کے تمام ونگز، تمام تنظیمی کمیٹیوں، نائن زیرو کے شعبہ جات میں کام کرنے والے کارکنوں، ماؤں، بہنوں اور بزرگوں کو بھی عید کی مبارکباد پیش کی اور سب کیلئے دعائیں کیں۔

ایم کیو ایم کی رابطہ کمیٹی، ارکان اسمبلی اور شعبہ جات کے ارکان نے عید الفطر کی نماز جناح گراؤنڈ عزیز آباد میں ادا کی

عید الفطر کی نماز کی ادائیگی کے بعد رابطہ کمیٹی نے جناح گراؤنڈ اور نائن زیرو پر لوگوں سے عید ملی

کراچی۔۔۔ 31 اگست، 2011ء

متحدہ قومی موومنٹ کی رابطہ کمیٹی، حق پرست ارکان اسمبلی اور ایم کیو ایم کے مختلف ونگز اور شعبہ جات کے ارکان نے عید الفطر کی نماز جناح گراؤنڈ عزیز آباد میں ادا کی۔ عید الفطر کی نماز کی ادائیگی کرنے والوں میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، انیس احمد قائم خانی، رابطہ کمیٹی کے ارکان طارق جاوید، واسع جلیل، ڈاکٹر نصرت، اشفاق منگی، مصطفیٰ کمال، ڈاکٹر صغیر احمد، سلیم تاجک، حق پرست ارکان قومی و صوبائی اسمبلی کے علاوہ نمازیوں کی بڑی تعداد شامل تھی۔ اس موقع پر اجتماعی دعا کی گئی جس میں ملک بالخصوص کراچی میں قیام امن، دہشت گردی کے خاتمے، حق پرستانہ جدوجہد کی کامیابی، بیماروں کی شفا یابی اور عوامی مسائل کے حل کے علاوہ قائد تحریک جناب الطاف حسین کی درازی عمر اور صحت و تندرستی کیلئے بھی خصوصی دعا کی گئی۔ بعد ازاں ایم کیو ایم کی رابطہ کمیٹی کے ارکان نے جناح گراؤنڈ عزیز آباد اور ایم کیو ایم کے مرکز نائن زیرو عزیز آباد پر لوگوں سے عید ملی اور قائد تحریک جناب الطاف حسین کی جانب سے انہیں عید الفطر کی دلی مبارکباد پیش کی۔

رابطہ کمیٹی کے ارکان نے الطاف حسین کے والدین، ڈاکٹر عمران فاروق اور حق پرست شہداء کی قبروں پر حاضری دی

کراچی۔۔۔ 31 اگست، 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے رابطہ کمیٹی کے ہمراہ عزیز آباد اور پاپوش نگر کے قبرستان جا کر قائد تحریک جناب الطاف حسین کے والدین، شہید انقلاب کنوینر ڈاکٹر عمران فاروق اور حق پرست شہداء کی قبروں پر حاضری دی۔ اس موقع پر رابطہ کمیٹی کے ارکان طارق جاوید، شعیب احمد بخاری، ڈاکٹر نصرت، واسع جلیل، گلزار خان خٹک، ڈاکٹر صغیر احمد، حق پرست ارکان قومی و صوبائی اسمبلی اور شعبہ جات کے ذمہ داران بھی موجود تھے۔ رابطہ کمیٹی نے جناب الطاف حسین کے والد محترم نذیر حسین مرحوم، والدہ محترمہ خورشید بیگم مرحومہ اور حق پرست شہداء کے ایصال ثواب، لواحقین کیلئے صبر جمیل، اسیر کارکنان کی رہائی، حق پرستی کی تحریک کے خلاف سازشوں کے خاتمے، ملک و قوم کی ترقی و خوشحالی کے علاوہ قائد تحریک جناب الطاف حسین کی درازی عمر اور صحت و تندرستی کیلئے خصوصی دعا کی۔

عید الفطر دن بے گناہ انسانوں کو خاک و خون میں نہلانے والے دہشت گرد کسی قسم کی رعایت کے مستحق نہیں ہو سکتے، الطاف حسین

گلستان روڈ کوئٹہ میں کار خودکش بم دھماکے میں متعدد افراد کی شہادت اور زخمی ہونے پر اظہار افسوس

لندن: ---، 31، اگست 2011ء

متحدہ قومی موومنٹ کے قائد جناب الطاف حسین نے کوئٹہ میں گلستان روڈ پر کار خودکش بم دھماکے کی سخت ترین الفاظ میں مذمت کی ہے اور خودکش دھماکے میں متعدد افراد کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ عید الفطر کے موقع پر خودکش دھماکے کرنے والے دہشت گرد نہ صرف مسلم امہ بلکہ انسانیت کے کھلے دشمن ہیں۔ انہوں نے کہا کہ عید الفطر کے مبارک دن بے گناہ انسانوں کو خاک و خون میں نہلانے اور فرقہ واریت پھیلانے والے سفاک دہشت گرد کسی قسم کی رعایت کے مستحق نہیں ہو سکتے اور جہل کی تاریکیوں میں گم درندہ صفت دہشت گرد ملک و قوم کو عدم استحکام سے دوچار کرنے کی گناہوں کی سازش پر عمل پیرا ہیں۔ انہوں نے خودکش بم دھماکے میں شہید ہونے والے افراد کے بلند درجات اور زخمیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ بلوچستان اسلم ریسانی سے مطالبہ کیا کہ گلستان روڈ کوئٹہ پر کار خودکش بم دھماکے کا سختی سے نوٹس لیا جائے، درندہ صفت دہشت گردوں اور ان کے سرپرستوں کو فی الفور گرفتار کیا جائے اور عوام کی جان و مال کے تحفظ کیلئے تمام حکومتی وسائل کو مزید مثبت انداز میں استعمال میں لایا جائے۔

ایم کیو ایم لیبر ڈویژن لاہور کے انچارج شہزاد عدنان کے والد کے انتقال پر الطاف حسین کا اظہار افسوس

لندن: ---، 31، اگست 2011ء

متحدہ قومی موومنٹ کے قائد جناب الطاف حسین نے ایم کیو ایم لیبر ڈویژن لاہور کے انچارج شہزادہ عدنان کے والد سید مقبول احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران یہ صدمہ برداشت کرنے کا حوصلہ عطا کرے۔

(عید الفطر کے دوسرے روز کی خبریں)

ایم کیو ایم کی رابطہ کمیٹی، حق پرست سینیٹرز، ارکان قومی و صوبائی کا عید الفطر کے پہلے اور دوسرے روز حق پرست شہداء کے گھروں کا دورہ

شہداء کے لواحقین کی دلجوئی کی اور انہیں عید الفطر کی خوشیوں میں شریک کیا

قائد تحریک جناب الطاف حسین کی جانب سے حق پرست شہداء کے لواحقین کو عید الفطر کی مبارکباد پیش کی

کراچی: ---، یکم، ستمبر، 2011ء

متحدہ قومی موومنٹ کی رابطہ کمیٹی کے اراکین اور حق پرست سینیٹرز، ارکان قومی و صوبائی اسمبلی نے عید الفطر کے پہلے اور دوسرے روز حق پرست شہداء کے گھروں کا دورہ کیا اور انہیں قائد تحریک جناب الطاف حسین کی جانب سے عید الفطر کی دلی مبارکباد پیش کی۔ ایم کیو ایم کی رابطہ کمیٹی کے اراکین، حق پرست سینیٹرز، ارکان قومی و صوبائی اسمبلی اپنے اپنے حلقہ انتخاب کے حق پرست شہداء کے گھروں پر گئے اور انہیں عید الفطر کی خوشیوں میں شریک کیا۔ انہوں نے شہداء کے لواحقین کی دلجوئی کرتے ہوئے انہیں صبر کی تلقین کی اور حق پرست شہداء کے ایصال ثواب کیلئے فاتحہ خوانی بھی کی۔ اس موقع پر حق پرست شہداء کے لواحقین سے گفتگو کرتے ہوئے انہوں نے کہا کہ حق پرستی کی تحریک آج ملک بھر میں جس تیزی کے ساتھ پھیل رہی ہے وہ حق پرست شہداء کی قربانیوں کا ثمر ہے اور جو تحریکیں اپنے شہداء کو بھول جاتی ہیں وہ حالات کا شکار ہو کر ختم ہو جاتی ہیں۔ انہوں نے مزید کہا کہ حق پرست شہداء کا بھوکھی رایگان نہیں جائے گا اور شہداء کی قربانیاں ضرور رنگ لائیں گی اور حق پرستی کی تحریک اپنی منزل پر ایک دن ضرور پہنچے گی۔

سندھ کے وزیر داخلہ منظوروسان اور سینیٹ کے سابق چیئرمین اور مسلم لیگ ق کے رہنما سینیٹر وسیم سجاد نے

ایم کیو ایم رابطہ کمیٹی کے ارکان سے قائد تحریک الطاف حسین کی خیریت دریافت کی

لندن۔۔۔۔۔ یکم ستمبر 2011ء

پاکستان پیپلز پارٹی کے رہنما اور سندھ کے وزیر داخلہ منظوروسان نے ایم کیو ایم انٹرنیشنل سیکریٹریٹ فون کر کے رابطہ کمیٹی کے ارکان سے گفتگو کی اور ان سے ایم کیو ایم کے قائد جناب الطاف حسین کی خیریت دریافت کی۔ انہوں نے جناب الطاف حسین کی جلد صحتیابی اور درازی عمر کیلئے دعا کی۔ منظوروسان نے جناب الطاف حسین کیلئے عید الفطر کی مبارکباد کا بھی پیغام دیا۔ علاوہ ازیں سینیٹ کے سابق چیئرمین اور مسلم لیگ ق کے رہنما سینیٹر وسیم سجاد نے بھی انٹرنیشنل سیکریٹریٹ فون کر کے رابطہ کمیٹی کے ارکان سے جناب الطاف حسین کی خیریت دریافت کی۔ انہوں نے جناب الطاف حسین کی صحتیابی کیلئے دعا کی اور ان کیلئے نیک جذبات کا اظہار کیا۔ رابطہ کمیٹی کے ارکان نے جناب الطاف حسین کیلئے نیک جذبات کا اظہار کرنے پر وزیر داخلہ منظوروسان اور سینیٹر وسیم سجاد کا شکریہ ادا کیا اور انہیں بھی جناب الطاف حسین کی جانب سے عید الفطر کی مبارکباد پیش کی۔ دریں اثناء پاکستان سمیت دنیا بھر سے ایم کیو ایم کے کارکنوں اور ہمدردوں اور زندگی کے مختلف شعبوں سے تعلق رکھنے والے افراد کی جانب سے جناب الطاف حسین کی خیریت دریافت کرنے کیلئے آج بھی ٹیلیفون، فیکس اور ای میل کیلئے ذریعے بڑی تعداد میں پیغامات موصول ہوئے۔

(عید الفطر کے تیسرے روز کی خبریں)

اندرون سندھ میں جاری شدید طوفانی بارشوں کے باعث ہونیوالے بدترین تباہی اور نقصانات پر رابطہ کمیٹی کا اظہار تشویش

بارش کے متاثرہ افراد کو ہر ممکن امداد فراہم کرنے کیلئے ہنگامی بنیادوں پر ٹھوس مثبت اقدامات بروئے کار لائے جائیں

کراچی۔۔۔۔۔02، ستمبر 2011ء

متحدہ قومی موومنٹ کی رابطہ کمیٹی نے اندرون سندھ میں جاری شدید طوفانی بارشوں کے باعث ہونیوالے بدترین تباہی اور نقصانات پر رابطہ کمیٹی نے گہری تشویش کا اظہار کیا ہے۔ ایک بیان میں رابطہ کمیٹی نے کہا کہ اندرون سندھ میں مسلسل طوفانی بارشوں کے سبب گاؤں، دیہات، گوٹھ اور اس کے نشیبی علاقے زیر آب آگئے ہیں جس کی وجہ سے عوام کی روز مرہ کی زندگی مفلوج ہو کر رہ گئی ہے اور لوگ گھروں میں محصور ہو کر رہ گئے ہیں انہوں نے کہا کہ عید کے موقع پر ایک طرف تو ملک بھر کے عوام خوشیاں منا رہے ہیں۔ جبکہ دوسری طرف حالیہ طوفانی بارشوں سے ہونے والی تباہی نے جس طرح اندرون سندھ کے نشیبی علاقوں میں بڑے پیمانے پر تباہی مچائی ہے جس نہ صرف خواتین، بزرگ، نوجوان، معصوم بچے، چچیاں عید کی خوشیوں سے محروم ہو کر رہ گئے ہیں۔ انہوں نے کہا کہ حکومت کو چاہئے تھا کہ وہ ہنگامی بنیادوں پر متاثرہ عوام کی مدد کرتی لیکن ایسا نہیں ہوا عوام پہلے ہی بے چینی و ذہنی پریشانی کا شکار ہیں ایسے میں انہیں امداد نہ ملنا ان کے ساتھ سراسر زیادتی اور نا انصافی کے مترادف عمل ہے۔ انہوں نے کہا کہ اس صورتحال کے پیش حکومت کی جانب سے بارش کے متاثرہ عوام کو بار بار امداد کے حوالے سے کرائی جانے والی یقین دہانیوں پر اب تک کوئی خاطر خواہ عملی اقدامات نہیں ہو سکے ہیں اور نہ ہی ان کی دادری ہو سکی ہے۔ انہوں نے اندرون سندھ میں طوفانی بارشوں کے متاثرہ افراد کے جانی و مالی نقصانات پر دلی ہمدردی کا اظہار کرتے ہوئے اور بارشوں کے نتیجے میں جاں بحق ہونیوالے کے افراد کی مغفرت ت اور زخمیوں کی جلد مکمل صحتیابی کیلئے دعا کی۔ انہوں نے حکومت سے مطالبہ کیا کہ وہ اندرون سندھ میں طوفانی بارشوں کے باعث ہونیوالی بدترین تباہی اور نقصانات سے نمٹنے اور متاثرہ افراد کو ہر ممکن امداد فراہم کرنے کیلئے ہنگامی بنیادوں پر ٹھوس مثبت اقدامات بروئے کار لائے جائیں۔

ایم کیو ایم کے سگو اور کارکن سے رابطہ کمیٹی کا اظہار تعزیت

کراچی۔۔۔۔۔02، ستمبر 2011ء

متحدہ قومی موومنٹ کی رابطہ کمیٹی نے ایم کیو ایم ڈیفنس کانسٹیبل سیکرٹریٹ 37 کے کارکن ضمیر خان کے والد محمد تمیز الدین خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سگو اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سگو اور ان کو صبر جمیل عطا کرے۔ (آمین)

مختلف سیاسی و مذہبی شخصیات نے ایم کیو ایم کی رابطہ کمیٹی سے قائد تحریک الطاف حسین کی خیریت دریافت کی

ان شخصیات میں وفاقی وزیر پیٹرولیم ڈاکٹر عاصم حسین، جے پوائنٹی کے رہنما مولانا عبدالغفور حیدری، جمہوری وطن پارٹی کے رہنما شاہ زین بگٹی، جسٹس ملک قیوم، ممتاز عالم دین علامہ سید محمد نعوی، مفتی نعیم، حضرت خواجہ نظام الدین اولیا کی درگاہ کے سجادہ نشین سیدنا ظم علی نظامی اور مختلف شعبہ زندگی سے تعلق رکھنے والی دیگر شخصیات شامل ہیں

لندن۔۔۔۔ 2 ستمبر 2011ء

مختلف سیاسی و مذہبی شخصیات نے آج بھی ایم کیو ایم انٹرنیشنل سیکریٹریٹ فون کر کے ایم کیو ایم کی رابطہ کمیٹی سے قائد تحریک جناب الطاف حسین کی خیریت دریافت کی اور ان کی صحت و تندرستی کیلئے دعا کی۔ ان شخصیات میں وفاقی وزیر پیٹرولیم ڈاکٹر عاصم حسین، جمعیت علمائے اسلام کے رہنما اور سینیٹ میں اپوزیشن لیڈ مولانا عبدالغفور حیدری، جمہوری وطن پارٹی کے رہنما شاہ زین بگٹی، سابق اٹارنی جنرل آف پاکستان جسٹس ملک قیوم، تبلیغ تعلیمات اسلامی پاکستان کے سربراہ اور ممتاز عالم دین علامہ سید محمد نعوی، جامعہ بنوریہ سائٹ کے مہتمم مفتی نعیم، حضرت خواجہ نظام الدین اولیا کی درگاہ کے سجادہ نشین سیدنا ظم علی نظامی اور مختلف شعبہ زندگی سے تعلق رکھنے والی دیگر شخصیات شامل ہیں۔ رابطہ کمیٹی نے قائد تحریک جناب الطاف حسین کی خیر و عافیت دریافت کرنے اور ان کیلئے نیک جذبات کا اظہار کرنے والی تمام شخصیات سے دلی تشکر کا اظہار کیا ہے اور کہا ہے کہ اللہ تعالیٰ کے فضل و کرم، بزرگان دین کے صدقے اور کارکنوں، ماؤں، بہنوں، بزرگوں، بچوں اور تمام خیر خواہوں کی دعاؤں کی بدولت قائد تحریک الطاف حسین کی طبیعت پہلے سے بہت بہتر ہے اور وہ آئندہ چند روز میں اسپتال سے گھر منتقل ہو جائیں گے۔

ایم کیو ایم پی آئی بی کالونی سیکٹر ایڈلڈ رنگ کے کارکن محمد عمر بھٹو کے انتقال الطاف حسین کا اظہار افسوس

لندن۔۔۔۔ 02 ستمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم پی آئی بی کالونی سیکٹر ایڈلڈ رنگ کے سینئر کارکن محمد عمر بھٹو کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں و احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اور افسوس کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین) دریں اثناء ایم کیو ایم کی رابطہ کمیٹی اور ایڈلڈ رنگ کی مرکزی کمیٹی کے اراکین نے بھی محمد عمر بھٹو کے انتقال دلی افسوس کا اظہار کرتے ہوئے مرحوم کی مغفرت، ان کے بلند درجات اور سوگواران کو صبر جمیل کیلئے دعا کی ہے۔

سندھ میں حالیہ طوفانی بارشوں سے متاثرہ عوام کو فی الفور امداد فراہم کی جائے، حق پرست اراکین سندھ اسمبلی

کراچی۔۔۔۔ 3 ستمبر 2011ء

حق پرست اراکین سندھ اسمبلی نے سندھ میں جاری طوفانی بارشوں کے باعث شدید تباہی اور جانی و مالی نقصانات اور حکومت کی جانب سے متاثرین کو امداد کی عدم فراہمی پر گہری تشویش کا اظہار کیا ہے اور مطالبہ کیا ہے کہ سندھ میں بارشوں سے متاثرہ علاقوں کو آفت زدہ قرار دیکر ہنگامی بنیادوں پر عوام کو ریلیف فراہم کیا جائے۔ اپنے مشترکہ بیان میں اراکین سندھ اسمبلی نے کہا کہ سندھ میں حالیہ شدید طوفانی بارشوں سے ہونے والی تباہی اور اس کے نتیجے میں جانی و مالی نقصانات ہونے پر حکومت فوری طور پر توجہ دے، دریائے سندھ اور سیم و برساتی نالوں پر بندوں اور پشتوں کی بروقت مرمت نہ ہونے کے باعث پانی سے اندرون سندھ کے نشیبی علاقے زیر آب آگئے، جہاں سینکڑوں مکانات بہہ گئے، کھڑی فصلیں تباہ ہو گئیں اور ان علاقوں میں وبائی امراض بھی پھوٹ پڑے ہیں جس کے باعث متعدد افراد اپنی جانوں سے ہاتھ دھو بیٹھیں ہیں۔ انہوں نے کہا کہ اندرون سندھ خصوصاً بدین، ماتلی، ٹھٹھہ، میرپور خاص اور ٹیل کے دیگر علاقوں میں بارشوں سے متاثرہ لاکھوں عوام امداد کی عدم فراہمی کے باعث بھوک پیاس سے بے حال ہیں اور حکومت کی سردمہری کیخلاف سراپاء احتجاج ہیں۔ انہوں نے کہا کہ سندھ سے تعلق رکھنے والے اراکین اسمبلی نہ صرف متاثرہ علاقوں کا دورہ کریں بلکہ متاثرین کو امداد کی ہر ممکن فراہمی کو بھی یقینی بناتے ہوئے عملی اقدام بھی اٹھائیں۔ حق پرست اراکین نے صدر آصف علی زرداری، وزیراعظم سید یوسف رضا گیلانی اور وزیر اعلیٰ سندھ سید قائم علی شاہ سے مطالبہ کیا ہے کہ سندھ میں شدید طوفانی بارشوں سے پھیلنے والے وبائی امراض کی روک تھام اور بھوک و پیاس سے بے حال متاثرہ عوام کو امداد فراہم کیلئے ہنگامی بنیادوں پر اقدامات کیے جائیں اور سندھ کے عوام کے ساتھ دوہرا سلوک بند کیا جائے۔

حق پرست عوام و کارکنان ایم کیو ایم شعبہ خواتین کی سینئر کارکن شمیم آپا کی صحتیابی کیلئے خصوصی دعا کریں، جناب الطاف حسین کی اپیل

لندن:۔۔۔۔۔ 3 ستمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم شعبہ خواتین کی سینئر کارکن محترمہ شمیم آپا کی علالت پر گہری تشویش کا اظہار کیا ہے اور ان کی صحتیابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ شمیم کی جلد و مکمل صحتیابی کیلئے اللہ تعالیٰ کے حضور خصوصی دعا کریں۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔۔۔ 3 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم پاک کالونی سیکٹر یونٹ 191 کے کارکن رئیس احمد کے والد عیدین، سوسائٹی سیکٹر یونٹ 63 کے کارکن فریدی ڈیکروز کی ہمشیرہ محترمہ سارہ، ٹنڈوالہ یارزون کے زول ممبر مقبول حسین کی ہمشیرہ محترمہ نجمہ محمود اور کورنگی سیکٹر یونٹ 78 کے کارکن کاشف صبور کے والد عبدالصبور کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے (آمین)

قائد تحریک الطاف حسین وہ واحد رہنما ہیں جنہوں نے کبھی بھی اپنی ذات کیلئے کچھ نہیں لیا، ایم کیو ایم حیدرآباد زون

حیدرآباد:۔۔۔۔۔ 3 ستمبر، 2011ء

متحدہ قومی موومنٹ حیدرآباد کے جوائنٹ زونل انچارجز و اراکین زونل کمیٹی نے اپنے مشترکہ بیان میں کہا کہ قائد تحریک الطاف حسین اس ملک میں غریب متوسط طبقے کی حکمرانی کے لیے کوشاں ہیں اور 98 فیصد غریب متوسط طبقے میں سے تعلیم یافتہ قابلیت کے حامل افراد کو ملک کے ایوانوں میں بھیج کر پاکستان کو ترقی یافتہ ممالک کی صف میں شامل کرنا چاہتے ہیں جبکہ دیگر سیاسی جماعتیں گزشتہ ۶۳ سالوں سے پاکستان میں موجودہ کرپٹ جاگیردارانہ و مور نظام سیاست کو مضبوط کرتے ہوئے اقتدار حاصل کرتی ہیں اور انہیں طوالت کے لیے استعمال کرتی ہیں جبکہ متحدہ قومی موومنٹ کے قائد الطاف حسین اس ملک کے واحد رہنما و قائد ہیں جنہوں نے اپنی ذات و خاندان کے لیے کچھ نہیں لیا بلکہ اس ملک و قوم کی ترقی کے لیے ہمیشہ معاشرے کے بہترین تعلیم یافتہ افراد کو عوامی نمائندگی دی ہے۔

قائد تحریک الطاف حسین نے غریب و مظلوم عوام کو جینے کا حق دیا، نصرت عزیز اور طاہر بندھانی کا

اے پی ایم ایس او سکھریکٹر کے زیر اہتمام عید ملن پارٹی سے خطاب

سکھر:۔۔۔۔۔ 3 ستمبر، 2011ء

متحدہ قومی موومنٹ سکھرزون کے زول ممبر نصرت عزیز بھائی اور طاہر بندھانی بھائی نے کہا کہ قائد تحریک الطاف حسین نے غریب و مظلوم عوام کو جینے کا حق دیا ہے۔ ان خیالات کا اظہار انہوں نے اے پی ایم ایس او سکھریکٹر کے زیر اہتمام عید ملن پارٹی سے خطاب کرتے ہوئے کیا۔ انہوں نے کہا کہ قائد تحریک الطاف حسین کی مظلوم عوام کے حقوق کی بے مثال جدوجہد کا نتیجہ ہے کہ آج ملک بھر سے غریب اور متوسط طبقے کے نوجوان نسل سمیت بزرگ جوق در جوق حق پرستی کی اس تحریک میں شامل ہو رہے ہیں۔ انہوں نے کہا کہ قائد تحریک کا نظریہ حق پرستی ملک کی سیاست میں تبدیل لائے گا اور انشاء اللہ وہ دن دور نہیں جب ملک کے غریب و مظلوم عوام کا انقلاب اس ملک کا مقدر بنے گا۔ انہوں نے کہا کہ ہمیں چاہیے کہ قائد تحریک الطاف حسین کے پیغام حق پرستی کو پھیلانے میں اپنا بھرپور کردار ادا کریں۔